

3

පොත් කුරුල්ලා



ඉස්කෝලේ නිවාඩුවට පොත් සාප්පුවේ
 පොතින් පොතට පියඹා යමි හරි සැහැල්ලුවේ
 තාත්තාගෙ කොටු කම්සයෙ උඩ සාක්කුවේ
 බර අඩු වෙනවා දැක්කම ඇති කියා හිතේ

ඇතෙක් බරට තැගි ලැබුණු පොත් ගොඩක් ඇතේ
 පොතින් පොතට මං ගිය දුර දුටු කෙනෙකු නැතේ
 කවි - රචනා - කතා - ගීත ලියූ කොළ ගොඩේ
 නමක් නැතත් කියවූ පොත් මතකයේ ඇතේ

පොතයි - නොතයි - අතයි - හිතයි එකට එක් වෙලා
 ඇදේ වැටී පුටුවෙ ඇදී පොළොවෙ වැතිරිලා
 තුරු සෙවණේ මල් සුවඳේ හීනයක් වෙලා
 පිටු අතරින් ඉගිළෙමි පොත් කුරුල්ලෙකු වෙලා

සතුවු කෝච්චිය
 විපුලි නිරෝෂිණි හෙට්ටිආරච්චි



අවබෝධය

1. පාඩම කියවා පහත සඳහන් ප්‍රශ්නවලට උත්තර දෙන්න.
 - i. සතුවින් පොත් තෝරා ගත් බව කියවෙන කවි පදය කුමක් ද?
 - ii. තාත්තාගේ සාක්කුවේ බර අඩු වෙනවා කියන්නේ ඇයි?
 - iii. පොත් ගොඩක් තැඟි ලැබුණු බව කියවෙන කවි පදය උපුටා දක්වන්න.
 - iv. කවියේ සඳහන් පොත් කියවන ඉරියව්‍ව මොනවා ද?
 - v. මේ කවි පෙළෙහි ‘පොත් කුරුල්ලා’ ලෙස හැඳින්වෙන්නේ කවරෙක් ද?

ක්‍රියාකාරකම 1

1. මේ වචන යොදා අර්ථවත් වාක්‍යය බැගින් නිර්මාණය කරන්න.

i. නිවාඩුවට	ii. සැහැල්ලු
iii. ඇතෙක් බරට	iv. තුරු සෙවණ
v. මල් සුවඳ	